

IL-GHANJA TAS-SEBGHIN

(DANA XIN HU?)

Qomt mill-mejda fejn kont nikteb,
Għax għajnejja bħal għejjew;
Bdejt nogħrokhom b'dah'r subgħajja,
Għax hassejt bħal żrar hemm gew,

U jien għidt:
Dana xin hu?

Biex inserrah lil għajnejja
Hadit ftit ilma mill-buqar,
U xarrabthom helu helu...
Izda qajla sfaw ahjar,

U jien għidt:
Dana xin hu?

Hriġt fil-berah; kien hemm ziffa
Friska, tfuħ b'rihet il-ward,
Izda jien hassejtha kiesha
U bħal bdejt inhoss il-bard,

U jien għidt:
Dana xin hu?

Biex intaffi dik il-kesha
Bdejt interraq 'l hawn u 'l hemm:
Swieli ftit, izda f'idejja
Ma wasalx is-shun tad-demem.

U jien għidt:
Dana xin hu?

Haffit iżjed; hassejt mewġa
Ta' demm fietel tigri miegħi,
Izda n-nifs beda jonqosni,
U hassejt tnemmil fi driegħi,

U jien għidt:
Dana xin hu?

89

U xhin htiegli naqbad telgħa
Qalbi għaġġlet it-taħbit;
Għalkemm xtaqt noħroġ ta' raġel,
Kelli nieqaf għal xi ftit.

U jien għidt:
Dana xin hu?

Hawn iltqajt ma' habib tiegħi,
Għaqli, mdaħħal sew fiż-żmien:
Fis għarraftu haġa b'haġa
Kull ma kont ingarrab jien.

U jien għidtlu:
Dan xin hu?

Hares harsa gewwa wiċċi
B'daħka helwa fuq xofftejh;
Mill-but hareġ in-nuċċali,
Qegħdu sewwa qrib għajnejh;

Trid taf, qalli.
Dan xin hu?

Dan, habib, hu frott fi żmienu,
Frott is-sigra tax-xjuħija:
Int għalaqt is-sebghin sena,
Frott minn dan tiekol fil-bqija,

Issa taf
Dana xin hu.

Imma jiena qomt fuq tiegħi
U din fehmti bdejt nurih
Illi qabel tigi Censa
Jien ma rridx, ma rridx nixjieħ:

Ma nżidx ngħid:
Dana xin hu?

DUN KARM

3/XII/41